

ज्योतिबा फुले भारतीय इतिहास के प्रमुख समाज सुधारक थे : सुमिता सिंह

करनाल। शिक्षा व सामाजिक क्रांति के जनक ज्योतिबा फुले के 133वें महा परिनिवारण दिवस पर पूर्व विधायक सुमिता सिंह ने जागीर सैनी जिला प्रधान कांग्रेस सेवादल की कार्यकारिणी के साथ हासी रोड स्थित ज्योतिबा फुले की प्रतिमा पर फूल अर्पित किए।

इस मौके पर सुमिता सिंह ने कहा कि ज्योतिबा फुले का नाम भारतीय इतिहास के प्रमुख समाज सुधारकों में आता है, 19वीं सदी में समाज में फैली कुरीतियों के खिलाफ उन्होंने जीवन भर संघर्ष किया। महिलाओं के उत्थान विशेषकर उनके लिए शिक्षा से लेकर नवजात शिशुओं की हत्या रोकने के लिए अनाथ आश्रम खोले जाने में वह प्रमुख रहे। महात्मा फुले ने समाज में प्रभावी बदलाव लाने के लिए गरीबों, महिलाओं, दलितों एवं पिछड़े वर्ग के उत्थान के साथ सामाजिक जड़ताओं व कुरीतियों को दूर करने में अपना जीवन लगा दिया। उनका पूरा नाम ज्योति राव गोविंद राव फुले था उन्हें ज्योतिबा फुले या महात्मा फुले के नाम से जाना जाता था उनका परिवार कई पीढ़ी पहले सतारा से पुणे जाकर फूलों के गजरे आदि बनाने का काम करने लगा था। ज्योतिबा फुले का जीवन और उनके विचार व महान कार्य आज भी लोगों के लिए प्रेरणा का स्रोत बने हुए हैं।

इस मौके पर करनाल सेवा दल की सारी टीम मौजूद रही, सेवादल के प्रदेश सचिव अशोक कांबोज, जिला अध्यक्ष जागीर सैनी, महिला जिला अध्यक्ष नीलम मल्होत्रा, प्रदेश उपाध्यक्ष संतोष तेजान, जिला उपाध्यक्ष नरेंद्र कुमार जोगा अधी, जिला महासचिव परमजीत बाल्मीकी, कर्म सिंह भुकल, सरोज राणा, सुषमा राणा, सलीम खान, संजय शर्मा आदि भौजूद रहे।

मुफ्त कानूनी सलाह पाने के लिए डायल करें 18442266138

करनाल। मुख्य न्यायिक दण्डाधिकारी एवं सचिव जिला विधिक सेवा प्राधिकरण (डलसा) जसबीर कौर बुधवार को उपमण्डलीय विधिक सेवा कमेटी, असंध का निरीक्षण करने पहुंचे। यहां इरम हसन अध्यक्ष उपमण्डलीय विधिक सेवा कमेटी, असंध की टीम के साथ उनका स्वागत किया। इस दौरान उन्होंने नागरिकों को मुफ्त कानूनी सलाह देने के लिए जारी किए गए हैल्पलाइन नंबर 18442266138 की जानकारी आम जन तक पहुंचाने की अपील की।

स्वागत के बाद सुश्री जसबीर कमेटी द्वारा संचालित मध्यस्ता केंद्र और कानूनी सहायता केंद्र का निरीक्षण किया। उन्होंने पैनल अधिवक्ताओं व मीडिएटर्स (मध्यस्थों) के साथ बैठक की। इस दौरान नव नियुक्त मध्यस्थों को मध्यस्थता मीडिएशन प्रणाली के बारे में अपने अनुभव बताए और उन्हें मध्यस्थता प्रणाली को सफल बनाने के लिए प्रयासरत रहने को प्रेरित किया। इसके अलावा डलसा द्वारा बदियों को प्रदान की जाने वाली मेडिकल सुविधाओं व मुफ्त कानूनी सेवाओं वरे विस्तार से जानकारी दी। अदालतों में रिमांड के दौरान विचाराधीन बंदियों को दी जाने वाली मुफ्त कानूनी सहायता सेवाओं के बारे में चर्चा की। बताया कि कोई भी व्यक्ति जिला एडीआर सेंटर, करनाल मे स्थापित कानूनी सहायता केंद्र पर मुफ्त कानूनी सलाह प्राप्त कर सकता है। मुफ्त कानूनी सलाह के लिए हैल्पलाइन नं.-1844.2266138 पर भी संपर्क किया जा सकता है। कोई भी गरीब व्यक्ति, स्त्री, बच्चा, आरक्षित वर्ग, वरिष्ठ नागरिक, किन्नर, विकलांग, स्वतंत्रता सेनानी इत्यादि मुफ्त कानूनी सहायता प्राप्त करने के हकदार हैं।

बयान हलफी

मैं मनजीत कौर पली स्व० 0 अमरजीत सिंह निवासी एच आई जी 589 सेक्टर 4 अर्बन इस्टर्ट करनाल की रहने वाली हूं और अपने शपथ से बयान करती हूं कि -

1 यह है कि मैं उपरोक्त पते की स्थाई निवासी हूं।

2 यह है कि विरेन्द्र सिंह मेरा लड़का है जोकि शादीशुदा है।

3 यह है कि मेरा लड़का विरेन्द्र सिंह व उसकी पत्नी गुरदीप कौर दोनों मेरे कहने सुनने से बाहर है और हमेशा लडाई झगड़ा करते रहते हैं।

4 यह है कि अब मैं अपने लड़के विरेन्द्र सिंह व अपनी पुत्रवधु गुरदीप कौर दोनों को अपनी चल अचल सम्पति से बेदखल करती हूं। और आज के बाद मेरा इन दोनों से किसी प्रकार का कोई रिश्ता ना रहा है।

5 यह है कि भविष्य में जो भी इनके साथ लेन देन करेगा वह स्वयं जिम्मेवार होगा। इसमे मेरी और

मेरे परिवार की कोई जिम्मेवारी नहीं होगी।

तसदीक किया जाता है कि मेरे द्वारा ऊपर दिए गए बयान सत्य है इसमे कोई भेद व गुप्त रहस्य नहीं छुपाया गया है।

शपथी

भाजपा सरकार की षड्यंत्रकारी नीतियों के कारण बर्बादी के कगार पर पहुंच गया है किसान : दीपेन्द्र हुड्डा

करनाल। दीनबंधु सर छोटू राम की जयंती पर इंद्री हलके के गांव खेड़ी मान सिंह में आयोजित कार्यक्रम में सांसद दीपेन्द्र हुड्डा ने सर छोटू राम और शहीद राममेहर सिंह की मूर्ति का अनावरण कर त्रद्वासुमन अर्पित किये।

दीपेन्द्र हुड्डा ने कहा कि जय जवान, जय किसान का दृश्य किसी को देखना हो तो खेड़ी मान सिंह गांव में आकर देखे। चौ. छोटू राम जी ने कहा था कि पेशावर से पलवल तक हल की मूर्ठ पकड़ने वाला हर किसान उनका वारिस है। पद की लालसा छोड़कर उन्होंने हमेशा गरीबों व किसानों के हड्डों की लाडाई लड़ी। वे अंग्रेज हुक्मत के अत्याचारों के खिलाफ न तो बोलने से डरते थे और न ही लिखने से, उन्हें नैतिकता और साहस की मिसाल माना जाता है। उनके लिए गरीब और जरूरतमन्द किसानों की भलाई राजनीति, धर्म और जात-पात से ऊपर थी। वे जब तक जिंदा रहे, संयुक्त पंजाब में कभी भी सांप्रदायिक शक्तियों को उभरने नहीं दिया। आज हम सभी के लिए चौ. छोटूराम की धर्मनिरपेक्ष विचारधारा को मजबूत करने की सबसे ज्यादा जरूरत है।

दीपेन्द्र हुड्डा ने कहा कि चौ. छोटू राम ने नारा दिया था कि "ए भोले किसान, मेरी बात मान, बोलना सीख ले और दुश्मन को पहचान"। उन्होंने किसान को जिस गरीबी के दलदल से निकाला था



भाजपा सरकार आज किसान को उसी दलदल में वापस धकेलने का काम कर रही है। एक साल से ज्यादा समय तक चले ऐतिहासिक, अनुशासित, शार्तपूर्ण किसान आंदोलन और 750 किसानों की कुर्बानी के बाद जनाकांक्षा विरोधी सरकार का ये तीनों काले कानून वापस लेने पड़े। किसान आंदोलन के दौरान हरियाणा की बीजेपी-जेजेपी सरकार परे देश में किसानों पर अत्याचार करने में भी नंबर 1 साबित हुई। भाजपा सरकारों की षट्यंत्रकारी नीतियों के कारण किसान बर्बादी के कगार पर पहुंच गया है।

पराधीन भारत में कृषि की समस्याओं

खद्दर ने धौली की 1700 एकड़ निजी जमीन ब्राह्मण समाज को दी

करनाल। जाति वादी राजनीति के विरोध का ढिंबोरा पीटने वाली भाजपा के मुख्यमंत्री खद्दर ने चुनावी वर्ष में सवर्णों को लुभाने के लिए मुफ्त की रेवड़ियां बांनी शुरू कर दी हैं। इसके तहत धौली की 1700 एकड़ बेशकीयती निजी जमीन का मालिकाना हक ब्राह्मण समाज को दिया गया है। ब्राह्मण अब इस जमीन को बेच सकते हैं। मुंह मांगी मुराद पूरी होने पर ब्राह्मण समाज ने एक दूसरे को लड्डु खिलाकर बर्धाई दी और सीएम खद्दर का आभार प्रकट किया।

स्थानीय ब्राह्मण धर्मशाला में हुए हर्ष मिलन कार्यक्रम में भगवान परशुराम महाकुंभ के संयोजक सुनील शर्मा डूड़ीवाला ने कहा कि सालों पहले दान में मिली धौली की जमीन का मालिकाना हक व बेचने का अधिकार ब्राह्मण समाज को मिल गया है, इससे हजारों ब्राह्मण परिवार लाभान्वित होंगे। सीएम खद्दर ने 11 दिसंबर 2022 को करनाल में आयोजित भगवान परशुराम महाकुंभ में ब्राह्मण समाज को 1700 एकड़ धौली की जमीन का मालिकाना हक दिलाने की घोषणा की थी। अब वित्तीय आयुक्त राजस्व एवं अतिरिक्त मुख्य सचिव हरियाणा ने सभी जिला उपायुक्तों को पत्र लिखकर इस संदर्भ में निर्देश दे दिए हैं।

सुनील शर्मा ने कहा कि अब दान में मिली जमीन बेचने पर भी कोई रोक नहीं रहेगी। ब्राह्मण सभा करनाल के अध्यक्ष सुरेंद्र शर्मा डॉता ब्राह्मण समाज की ओर से मुख्यमंत्री मनोहर लाल का आभार प्रकट किया। बताया कि सीएम ने यही नहीं बल्कि भगवान परशुराम जयंती के अवसर पर राजपत्रित अवकाश, कैथल में मेडिकल कॉलेज का नाम भगवान श्री परशुराम के नाम पर रखा जाना, पहरावर जमीन गौड़ ब्राह्मण कॉलेज को देना, भगवान परशुराम के नाम पर डाक टिकट जारी करना, करनाल में फुव्वारा चौक का नाम भाई मती दास-सती दास छिब्बर, पुराने परशुराम चौक के गांधी चौक तक के मार्ग का नाम भगवान परशुराम मार्ग, करनाल की ब्राह्मण धर्मशालाओं के लिए 31 लाख रुपये देने की घोषणा एं भी पूरी कर दी हैं। इस अवसर पर कुलदीप कौशिक गोहाना, एडवोकेट राजेश कौशिक, ब्राह्मण सभा के युवा जिला अध्यक्ष दिनेश शर्मा, मीडिया सचिव मनीष शर्मा, उपायुक्त सुशील शर्मा, रोशन लाल शर्मा मौजूद रहे।

इस अवसर पर पूर्व स्पीकर कुलदीप शर्मा, विधायक बलबीर बाल्मीकी, पूर्व विधायक सुमिता सिंह, पूर्व विधायक भीमसेन मेहता, पूर्व विधायक राजकुमार बाल्मीकी, पूर्व विधायक नरेंद्र सांगवान, पूर्व विधायक सुलतान सिंह जड